

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್
ಜೆಜುಚ್ಯಾ ಭೋವ್ ಪವಿತ್ರ್ ಕುಡಿ ರಗ್ತಾಚಿ ಪರಬ್ 23, ಜೂನ್

ಪ್ರಸ್ತಾವನ್:

ಮೊಗಾಚ್ಯಾಂನೊ, ಆಯ್ಚಾ ದಿಸಾ ಪವಿತ್ರ್ ಸಭಾ ಕ್ರಿಸ್ತಾಚ್ಯಾ ಕುಡಿ ರಗ್ತಾಚೆಂ ಫೆಸ್ತ್ ಆಚರಣ್ ಕರ್ತಾ, ಜೆಜುನ್ ಆಪ್ಲಿ ಸಗ್ಳಿ ಜಿಣಿ ಆನಿ ಆಪ್ಲಿ ಕೂಡ್ ಆನಿ ರಗತ್ ಹೆರಾಂ ಖಾತಿರ್, ಮಣ್ಣೆ ಪೆಲ್ಯಾ ಖಾತಿರ್ ದಿಲಿ.

ಆಯ್ಚಿ ದೇವ್ ಸ್ತುತಿ ಆಮಿ ಜೆಜು ಪರಿಂ ಆಮ್ಚಿ ಜಿಣಿ ಪೆಲ್ಯಾ ಖಾತಿರ್ ದಿಂವ್ಕ್ ಆನಿ ಜಿಯೆಂವ್ಕ್ ಉಲೊ ದಿತಾ.

ತರ್ ಹ್ಯಾ ಮಿಸಾಚ್ಯಾ ಬಲಿದಾನಾ ವೆಳಾರ್ ಆಮಿ ಸರ್ವಾಂನಿ ಜೆಜುಪರಿಂ ತ್ಯಾಗ್ ಆನಿ ಸಾಕ್ರಿಫಿಸ್ ಭೆಟವ್ಣೆ ಜಿಯೆಂವ್ಕ್ ಕುರ್ಪಾ ಮಾಗ್ಯಾಂ.

ಭಾವಾರ್ಥಾನ್ಯಂಚಿಂ ಪ್ರಾರ್ಥನಾಂ

1. ಬಾಪಾ, ಪವಿತ್ರ ಸಭಾ ಸಾಂಬಾಳ್ ವರ್ಚ್ಯಾ ಪಾಪಾ ಸಾಯ್ಬಾಕ್, ಗೊವ್ಳಿ ಬಾಪಾಂಕ್, ಯಾಜಕಾಂಕ್ ಆನಿ ಧಾರ್ಮಿಕಾಂಕ್ ಸದಾಂಚ್ ಧಾರಾಳ್ ಆಶೀರ್ವಾದಾಂ ದಿ ಮ್ಹಣ್ ಮಾಗ್ತಾಂವ್.

ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ಆಮ್ಚೊ ರಾಷ್ಟ್ರ ಚಲವ್ನ್ ವರ್ಚಾ ಸರ್ವ್ ಅಧಿಕಾರಿಂನಿ ತಾಂಚೊ ಅಧಿಕಾರ್ ಲೊಕಾಚ್ಯಾ ಗರ್ಜಾಂ ಖಾತಿರ್ ವಾಪಾರುಂಕ್ ಬರೆಂ ಮನ್ ದಿ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ಫಿರ್ಗಜೆಂತ್ಲ್ಯಾ ಪ್ರಾಯ್ವಂತ್ ಆನಿ ಪಿಡೆಸ್ತಾಂಕ್ ಬರಿ ಭಲಾಯ್ಕಿ ದಿ ಆನಿ ತಾಂಚೆ ಕಷ್ಟ್ ಸೊಸುಂಕ್ ತಾಂಕಾಂ ಸಕತ್ ಲಾಭಯ್, ತಶೆಂಚ್ ತಾಂಚಿ ಜತನ್ ಫೆತೆಲ್ಯಾಂಚೆರ್ ತುಜಿಂ ಆಶೀರ್ವಾದಾಂ ವೋತ್ ಮ್ಹಣ್ ಮಾಗ್ತಾಂವ್.

4. ಸಮೆಸ್ತ್ ಯುವಜಣಾಂನಿ ಜೆಜು ಪರಿಂ ತಾಂಚಿ ಯುವ ಸಕತ್ ಫಿರ್ಗಜೆಚ್ಯಾ ಆನಿ ಸಮಾಜೆಚ್ಯಾ ಬರೆಪಣಾ ಖಾತಿರ್ ವಾಪ್ರುಂಕ್ ತಾಂಕಾಂ ಸಕತ್ ಲಾಭಯ್ ಮ್ಹಣ್ ಮಾಗ್ತಾಂವ್.

5. ಎವರಿಸ್ತಾಚ್ಯಾ ಮೆಜಾ ಭಂವಾರಿಂ ಹಾಜರ್ ಜಾವ್ನ್ ತುಜಿ ಕೂಡ್ ಸೆವ್ಲ್ಯಾ ಆಮಾ ಸಮೆಸ್ತಾಂನಿ ಮನ್ಯಾಂಚಿಂ ಜಿವಿತ್ ಹೆರಾಂಕ್ ದಿಂವ್ಚಾಂತ್ ಆಟಾಪುನ್ ಆಸಾ ಮ್ಹಳ್ಳಿಂ ವಳ್ಕುನ್ ಫೆವ್ನ್ ಜೆಜುಪರಿಂ ಆಮ್ಚಿ ಜಿಣಿ ಆನಿ ದೆಣಿಂ ಪೆಲ್ಯಾ ಖಾತಿರ್ ವಾಪ್ರುಂಕ್ ತುಜಿ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್
ಜೆಜುಚ್ಯಾ ಭೋವ್ ಪವಿತ್ರ್ ಕುಡಿ ರಗ್ತಾಚಿ ಪರಬ್ 23, ಜೂನ್

ಪಯ್ಲೆಂ ವಾಚಪ್

ಉತ್ಪತ್ತಿ ಪುಸ್ತಕಾಂತ್ಲೆಂ ವಾಚಪ್

ಸಾಲೆಮಾಚೊ ರಾಯ್ ಆನಿ ಪರಮೋನ್ನತ್ ದೆವಾಚೊ ಯಾಜಕ್ ಮೆಲ್ಕಿಸೆದೆಕ್ ಅಬ್ರಾಮಾಕ್ ಉಂಡೊ ಆನಿ ದಾಕಾಂಸೊರೊ ಹಾಡುನ್ ಆಯ್ಲೊ. ಆನಿ ತಾಕಾ ಆಶಿರ್ವಾದ್ ದಿವ್ನ್ ಮ್ಹಣಾಲೊ:

“ಪರಮೋನ್ನತ್ ದೇವ್,
ಸರ್ಗಾ ಸಂಸಾರಾಚೊ ರಚ್ತಾರ್
ಅಬ್ರಾಮಾಚೆರ್ ಆಪ್ಲೊ ಆಶಿರ್ವಾದ್ ಘಾಲುಂ;
ಸದೆಂವ್ ಜಾಂವ್ ಪರಮೋನ್ನತ್ ದೇವ್,
ತಾಣೆಂ ತುಜ್ಯಾ ದುಸ್ಮಾನಾಂಕ್
ತುಜೆ ಅಧೀನ್ ದಿಲ್ಯಾತ್.”

ಆನಿ ಅಬ್ರಾಮಾನ್ ಆಪ್ಲೆಂ ಸ್ವಾಧೀನ್ ಕೆಲ್ಲ್ಯಾ ಸರ್ವ್ ವಸ್ತುಂಚೊ ಧಾಂತ್ಲೊ ಏಕ್ ವಾಂಟೊ ಮೆಲ್ಕಿಸೆದೆಕಾಕ್ ದಿಲೊ.

ದೆವಾಚೆಂ ಉತರ್ ಹೆಂ

ಕೀರ್ತನ್

ತುಂ ಮೆಲ್ಕಿಸೆದೆಕಾಚ್ಯಾ ವರ್ಗಾ ಪರ್ಮಾಣೆಂ ಸಾಸ್ಣಾಕ್ ಯಾಜಕ್

ಮ್ಹಜ್ಯಾ ಸೊಮಿಯಾಕ್ ಸರ್ವೆಸ್ಪರಾನ್ ಸಾಂಗ್ಲೆಂ:

“ಬಸ್ ತುಂ ಮ್ಹಜ್ಯಾ ಉಜ್ವಾಳಕ್

ಪಾಡಾವ್ ಕರ್ ತುಜಾ ವೈರಿಂಕ್

ತುಜ್ಯಾ ಪಾಂಯಾಂ ಥಳಾ ಹಾಂವೆಂ ಘಾಲಿಸರ್.”

ತುಜೆ ರಾಜ್ವಟ್ಕೆಚಿ ಪದ್ವಿ ಸಿಯೊನಾಥಾವ್ನ್

ಸರ್ವೆಸ್ಪರ್ ತುಕಾ ದಿತಲೊ:

ತುಜ್ಯಾ ದುಸ್ಮಾನಾಂ ವಯ್ರ್ ರಾಜ್ವಟ್ ಚಲಯ್

ತುಜಿ ಪರ್ಜಾ ಸಂತೊಸಾನ್ ತುಜ್ಯೆ ಸೆವೆಕ್ ಲಾಗ್ತಾಲಿ.

ಸರ್ವೆಸ್ಪರಾಕ್ ಜೈ, ಜೈ!

ಹಾಂವ್‌ಚ್ ಸರ್ಗಿಂ ಥಾವ್ನ್ ದೆಂವುನ್ ಆಯ್ಲೊ ಜಿವೊ

ಉಂಡೊ ಮ್ಹಣ್ತಾ ಸೊಮಿ,

ಹೊ ಉಂಡೊ ಖಾತಾ ತೊ ಸಾಸ್ಣಾಕ್ ಜಿಯೆತಲೊ.

ಸರ್ವೆಸ್ಪರಾಕ್ ಜೈ, ಜೈ!

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್
ಜೆಜುಚ್ಯಾ ಭೋವ್ ಪವಿತ್ರ್ ಕುಡಿ ರಗ್ತಾಚಿ ಪರಬ್ 23, ಜೂನ್

ದುಸ್ರೆಂ ವಾಚಪ್

ಸಾಂ ಪಾವ್ಲುನ್ ಕೊಂಥೆಗಾರಾಂಕ್ ಬರಯಿಲ್ಲಾ ಪಯ್ಲಾ ಪತ್ರಾಂತ್ಲೆಂ ವಾಚಪ್
ಭಾವಾ ಭಯ್ಣೆಂನೊ,

ಜೆಂ ಕಿತೆಂ ಸೊಮಿಯಾಲಾಗ್ಚೆಂ ಹಾಂವೆಂ ಘೆತ್ಲಾಂ ತೆಂಚ್ ತುಮ್ಕಾಂ
ಹಾಂವೆಂ ಸಾಂಗುನ್ ದಿಲಾಂ, ಮ್ಹಣ್ಣೆ ಸೊಮಿಯಾ ಜೆಜುನ್, ತೊ ಪರಾಧೀನ್
ಜಾಲೊ ತೇ ರಾತಿ, ಉಂಡೊ ಘೆತ್ಲೊ, ದೆವಾಕ್ ಆರ್ಗಾಂ ದೀವ್ನ್ ತೊ ವೊಡ್ಲೊ
ಆನಿ ಮ್ಹಳೆಂ: “ಹಿ ಮ್ಹಜಿ ಕೂಡ್ ತುಮ್ಚೆ ಪಾಸತ್ ದಿವ್ಚಿ. ಹೆಂ ಮ್ಹಜ್ಯಾ
ಉಗ್ಡಾಸಾಕ್ ಕರಾ.” ತೇಚ್ ಪರಿಂ ಜೆವಣ್ ಜಾತಚ್ ತಾಣೆಂ ಕಾಲ್ಸ್ ಘೆತ್ಲಿ ಆನಿ
ಮ್ಹಳೆಂ: “ಹಿ ಕಾಲ್ಸ್ ಮ್ಹಜ್ಯಾ ರಗ್ತಾನ್ ಥಿರ್ ಕೆಲ್ಲೊ ನವೊ ಸೊಲ್ಲೊ. ಜಿತ್ಲೆ
ಪಾವ್ಲಿಂ ತಿ ತುಮಿ ಪಿಯೆತಾತ್ ತಿತ್ಲೆ ಪಾವ್ಲಿಂ ತೆಂ ಮ್ಹಜ್ಯಾ ಉಗ್ಡಾಸಾಕ್ ಕರಾ.”
ಕಿತ್ಯಾಕ್ ಜಿತ್ಲೆ ಪಾವ್ಲಿಂ ತುಮಿ ಹೊ ಉಂಡೊ ಖಾತಾತ್ ಆನಿ ಹಿ ಕಾಲ್ಸ್
ಪಿಯೆತಾತ್, ತಿತ್ಲೆ ಪಾವ್ಲಿಂ ಸೊಮಿಯಾಚೆಂ ಮರಣ್ ತೊ ಯೇಸರ್ ತುಮಿ
ಪರ್ಗಟ್ ಕರ್ತಲ್ಯಾತ್.

ದೆವಾಚೆಂ ಉತರ್ ಹೆಂ

ಸರ್ಗಿಂಚ್ಯಾ ಬಾಪಾ/ ತುವೆಂ/ ಆಮ್ಚೆ ಸೊಡ್ವಣೆ ಪಾಸತ್/ ತುಜ್ಯಾ
ಪುತಾ ಜೆಜುಕ್/ ಹ್ಯಾ ಸಂಸಾರಾಂತ್ ದಾಡ್ಲೊಯ್./ ಆಪ್ಲ್ಯಾ ಯುವ
ಪ್ರಾಯೆರ್/ ಜೆಜುನ್/ ತುಜೆಂ ಮಿಸಾಂವ್/ ಜ್ಯಾರಿ ಕರ್ನ್/ ಸರ್ಗಿಂಚೆಂ ರಾಜ್
ಪರ್ಗಟ್ ಕೆಲೆಂ./ ಹ್ಯಾ ಪಾಸತ್/ ಆಮಿ ತುಕಾ ಅರ್ಗಾಂ ದಿತಾಂವ್./

ಯುವಜಣಾಂಕ್ ಸಮರ್ಪಿಲ್ಲಾ ಹ್ಯಾ ವರ್ಸಾ/ ಆಮ್ಚ್ಯಾ ಸರ್ವ್
ಯುವಜಣಾಂಕ್/ ತುಜ್ಯೆ ಹಾತಿಂ ಸಮರ್ಪಿತಾಂವ್./ ತಾಂಕಾಂ/ ತುಜ್ಯಾ
ವಿಂಚ್ಣಾರ್ ಬೆಸಾಂವಾಂನಿ ಭರ್/ ಆನಿ ಸದಾಂಚ್/ ತುಜ್ಯಾ ಮೊಗಾಂತ್
ಬಾಳ್ಕುನ್ ದವರ್./

ತುಂವೆಂ ದಿಲ್ಲಿಂ ದೆಣೆಂ ಆನಿ ಯುವ ಸಕತ್/ ಕುಟ್ಮಾಚ್ಯಾ/
ವಾಡ್ಯಾಚ್ಯಾ/ ಫಿರ್ಗಜೆಚ್ಯಾ ಆನಿ ಸಮಾಜೆಚ್ಯಾ/ ಬರೆಪಣಾ ಖಾತಿರ್
ವಾಪಾರುಂಕ್/ ತಾಂಚ್ಯೆ ಥಂಯ್ ಧೈರ್/ ಆನಿ ಉಗ್ತಿಂ ಮನ್ ರಚ್./ ತುಜ್ಯಾ
ಉತ್ರಾಚಿ ತಾನ್/ ಆನಿ ಪವಿತ್ರ್ ಎವ್ಕರಿಸ್ತಾಚೊ ಮೋಗ್/ ತಾಂಚ್ಯೆ ಥಂಯ್/
ದಿಸಾನ್ ದೀಸ್ ಚಡಯ್./

ಜೆಜುಕ್ ತಾಂಚೊ ಆದರ್ಶ್ ಜಾವ್ನ್ ಘೆವ್ನ್/ ಸತಾ ನಿತಿನ್ ಜಿಯೆವ್ನ್/
ತಿಂ ಭಾವಾರ್ಥಾಚ್ಯೊ ಸಾಕ್ಷಿ ಜಾಂವ್ಪಿತ್./ ತ್ಯಾಗಾಚ್ಯಾ/ ಆನಿ ಸೆವೆಚ್ಯಾ
ಮನೋಭಾವಾನ್ ಭರ್ಲೆಂ ಮುಕೆಲ್ಪಣ್/ ತಾಂಚೆಂ ಜಾಂವ್ಪಿ./ ಸರ್ವ್
ಯುವಜಣಾಂನಿ/ ಎಕಾ ಮನಾನ್/ ಸಾಂಗಾತಾ ಮೆಳುನ್/ ಆಪ್ಲೆಂಪಣ್
ವಳ್ಕುನ್/ ಕ್ರಿಸ್ತಿ ಸಮಾಜ್/ ಬಳ್ವಂತ್ ಕರೆಚ್ಚಿ ದಿಶೆನ್/ ಮೆಟಾಂ ಕಾಡುಂಕ್/
ತುಜ್ಯೆ ಸಕ್ತಿನ್ ತಾಂಕಾಂ ಭರ್./

ಸರ್ವ್ ಥರಾಂಚ್ಯಾ/ ವಾಯ್ಲ್ಯಾ ಸವಯಾಂ ಥಾವ್ನ್/ ಸಂಸಾರಾಚ್ಯಾ
ವೊಶ್ಯಾ ಥಾವ್ನ್/ ತಾಂಕಾಂ ಪಯ್ಸ್ ದವರ್./ ಕ್ರಿಸ್ತಾಚ್ಯಾ ಪಾವ್ಲಾಂನಿ
ಚಮ್ಕುನ್/ ಜಿವಿತಾಂತ್ ಜಯ್ತ್ ಆಪ್ಣಾಂವ್ಕ್/ ತಾಂಕಾಂ ಫಾವೊ ಕರ್./

ಬಳ್ವಂತ್ ಯುವ ಸಮಾಜ್/ ರುಪಿತ್ ಕರ್ಚಾ ದಿಶೆನ್/ ವಾವ್ರ್
ಕರ್ಚಾ/ ಆನಿ ಯುವಜಣಾಂಕ್ ಮಾರ್ಗದರ್ಶನ್ ದಿಂವ್ಚಾ/ ಆಮ್ಚ್ಯಾ ವಿಗಾರ್
ಬಾಪಾಂಕ್/ ಫಿರ್ಗಜ್ ಗೊವ್ಳಿಕ್ ಪರಿಷದೆಚ್ಯಾ ಸಾಂದ್ಯಾಂಕ್/ ಆನಿ
ಗುರ್ಕಾರಾಂಕ್ /ತುಜ್ಯಾ ಆಶಿರ್ವಾದಾಂನಿ ಭರ್./ ಆಮೆನ್./

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್
ಜೆಜುಚ್ಯಾ ಭೋವ್ ಪವಿತ್ರ ಕುಡಿ ರಗ್ತಾಚಿ ಪರಬ್ 23, ಜೂನ್
